

15 -ാം കേരള നിയമസഭ

4 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 1514

14-03-2022 - ൽ മറുപടിയ്ക്ക്


ഭൂമി തരംമാറ്റൽ

പോദ്യം		ഉത്തരം	
ശ്രീ. റോജി എം. ജോൺ , ശ്രീ. സനീഷ്കുമാർ ജോസഫ്, ശ്രീ. തിരുവഞ്ചൂർ രാധാകൃഷ്ണൻ		null (റവന്യൂ ഭവനനിർമ്മാണ വകുപ്പ് മന്ത്രി)	
(എ)	നാല് സെന്റ് ഭൂമി ഒന്നര വർഷമായി തരംമാറ്റി കിട്ടാത്തതിൽ മനംനൊന്ത് പറവൂരിൽ മത്സ്യത്തൊഴിലാളി ആത്മഹത്യ ചെയ്ത സംഭവം ശ്രദ്ധയിൽപ്പെട്ടിട്ടുണ്ടോ;	(എ)	പറവൂർ താലൂക്കിൽ മുത്തകുന്നം വില്ലേജിൽ കോയിക്കൽ സജീവൻ എന്നയാളുടെ ഫോറം 6 അപേക്ഷ ഫോർട്ട് കൊച്ചി റവന്യൂ ഡിവിഷണൽ ഓഫീസിൽ പരിഗണനയിൽ ഉണ്ടായിരുന്നതും, ടിയാൻ ആത്മഹത്യ ചെയ്ത സംഭവവും ശ്രദ്ധയിൽ പെട്ടിട്ടുണ്ട്.
(ബി)	സർക്കാർ സംവിധാനങ്ങളുടെ അപര്യാപ്തതയും ഉദ്യോഗസ്ഥ മനോഭാവവുമാണ് ആത്മഹത്യയ്ക്ക് കാരണമെന്ന് ആത്മഹത്യാക്കുറിപ്പിൽ സൂചിപ്പിച്ചിട്ടുള്ളതായി ശ്രദ്ധയിൽപ്പെട്ടിട്ടുണ്ടോ;	(ബി)	ആത്മഹത്യാ കുറിപ്പിൽ രേഖപ്പെടുത്തിയത് എന്തെന്ന് ശ്രദ്ധയിൽ പെട്ടിട്ടില്ല.
(സി)	കോടതി വിധിയെ തുടർന്ന് 25 സെന്റ് വരെയുള്ള ഭൂമി തരംമാറ്റത്തിന് ഫീസ് സൗജന്യമാക്കി സർക്കാർ ഉത്തരവിറക്കിയിരുന്ന സാഹചര്യത്തിൽ 4 സെന്റ് ഭൂമി മാത്രം തരംമാറ്റുന്നതിന് അപേക്ഷ നൽകിയിരുന്ന പ്രസ്തുത വ്യക്തിക്ക് ഈ ആനുകൂല്യം നൽകുന്നതിൽ സർക്കാർ സംവിധാനങ്ങൾക്ക് ഉണ്ടായതായി പറയപ്പെടുന്ന വീഴ്ച അന്വേഷണ വിധേയമാക്കിയിട്ടുണ്ടോ;	(സി)	ശ്രീ.സജീവന്റെ മരണവുമായി ബന്ധപ്പെട്ട്, വകുപ്പ് തല അന്വേഷണത്തിൽ കണ്ടെത്തിയ വീഴ്ചകൾക്ക് , ഉത്തരവാദികളായ ഫോർട്ട് കൊച്ചി റവന്യൂ ഡിവിഷണൽ ഓഫീസിലുണ്ടായിരുന്ന 6 ജീവനക്കാരെ, അച്ചടക്ക നടപടിക്ക് വിധേയമായി സേവനത്തിൽ നിന്നും സസ്പെൻഡ് ചെയ്തുകൊണ്ട്, 19.02.2022-ലെ സ.ഉ(സാധാ)നം. 775/2022/RD പ്രകാരം ഉത്തരവായിട്ടുള്ളതാണ്. കൂടാതെ പ്രസ്തുത സംഭവത്തെക്കുറിച്ച് ഉന്നതതല അന്വേഷണം നടന്നു വരുന്നതാണ്.
(ഡി)	സർക്കാർ പ്രഖ്യാപിക്കുന്ന അനുകൂല്യങ്ങൾ ജനങ്ങളിൽ എത്തിക്കാനും ലഭ്യമാക്കാനും നടപടികൾ സ്വീകരിക്കുന്നതിൽ വകുപ്പിന് വീഴ്ച സംഭവിച്ചതായി കരുതുന്നുണ്ടോ; എങ്കിൽ ഇക്കാര്യം പരിശോധിച്ചിട്ടുണ്ടോ;	(ഡി)	അപ്രകാരം വകുപ്പിന് വീഴ്ച സംഭവിച്ചതായി കരുതുന്നില്ല.
(ഇ)	ഭൂമി തരംമാറ്റുന്നതുമായി ബന്ധപ്പെട്ട നടപടിക്രമങ്ങൾ ലഘൂകരിക്കാൻ എന്തൊക്കെ നടപടികളാണ് സർക്കാർ സ്വീകരിച്ചിട്ടുള്ളതെന്ന് വ്യക്തമാക്കാമോ?	(ഇ)	ഭൂമി തരം മാറ്റം അപേക്ഷകളുടെ, അതിവേഗ തീർപ്പാക്കൽ ദൗത്യത്തിനായി സ്വീകരിക്കേണ്ട നടപടികൾ സംബന്ധിച്ച നിർദ്ദേശങ്ങൾ നൽകിക്കൊണ്ട് 22/02/2022-ലെ സ.ഉ. (കൈ)നം.56/2022/RD ഉത്തരവ്

പുറപ്പെടുവിച്ചിട്ടുള്ളതാണ്. പ്രസ്തുത ഉത്തരവിന്റെ അടിസ്ഥാനത്തിൽ പ്രത്യേക കർമ്മ പരിപാടികൾ സ്വീകരിച്ചു വരുന്നുണ്ട്. ആയതു ചുവടെ ചേർത്തിട്ടുള്ളത് പ്രകാരമാണ്. 6 മാസത്തേക്ക്, വിവിധ റവന്യൂ ഓഫീസുകളിലേക്കായി ജൂനിയർ സൂപ്രണ്ട്, ക്ലാർക്ക്, ഡാറ്റാ എൻട്രി ഓപ്പറേറ്റർ, സർവ്വെയർ എന്നിങ്ങനെ 990 താൽക്കാലിക തസ്തികകൾ സൃഷ്ടിച്ച് ഉത്തരവായിട്ടുണ്ട്. * അപേക്ഷകളുടെ അതിവേഗ തീർപ്പാക്കൽ ദൗത്യത്തിനായുള്ള ഐ.ടി അനുബന്ധ സൗകര്യങ്ങൾ ഏർപ്പെടുത്തുന്നതിനായി 5,99,93,000/- രൂപ (അഞ്ച് കോടി തൊണ്ണൂറ്റൊൻപത് ലക്ഷത്തി തൊണ്ണൂറ്റി മൂവായിരം രൂപ) അനുവദിച്ചിട്ടുണ്ട്. * ഭൂമി തരം മാറ്റ അപേക്ഷകൾ വേഗത്തിൽ തീർപ്പാക്കുന്നതിന്, ഫീൽഡ് പരിശോധനയ്ക്കായി, 6 മാസത്തേക്ക് നൂറിൽ കടുതൽ അപേക്ഷകൾ പരിശോധിക്കാൻ അവശേഷിക്കുന്ന 680 വില്ലേജുകളിൽ 2 വില്ലേജുകളിൽ ഒരു വാഹനം എന്ന രീതിയിൽ , 340 വാഹനങ്ങൾ വാടകയെടുക്കുന്നതിനും ഉത്തരവായിട്ടുള്ളതാണ്. . * ഭൂമി തരം മാറ്റത്തിനുള്ള അപേക്ഷകൾ സമർപ്പിക്കുന്നത് ഓൺലൈൻ സമ്പ്രദായത്തിലേക്ക് മാറ്റി. * ഭൂമി തരം മാറ്റ അപേക്ഷകൾ കൈകാര്യം ചെയ്യുന്നതിൽ ഉണ്ടായേക്കാവുന്ന ആശയക്കുഴപ്പങ്ങൾ പരിഹരിക്കുന്നതിനും, സംസ്ഥാനത്തെല്ലായിടത്തും ഒരേ രീതിയിൽ അപേക്ഷകൾ കൈകാര്യം ചെയ്യുന്നതിനുമായി, സ്റ്റാൻഡേർഡ് ഓപ്പറേറ്റിംഗ് പ്രൊസീജിയർ തയ്യാറാക്കി പ്രസിദ്ധീകരിക്കുന്നതിനുള്ള നടപടി സ്വീകരിച്ചു വരുന്നു. * തീർപ്പാക്കാതെ അവശേഷിക്കുന്ന അപേക്ഷകൾ, 6 മാസത്തിനകം തീർപ്പാക്കുന്നതിന്, ആക്ഷൻ പ്ലാൻ തയ്യാറാക്കുന്നതിനുള്ള നടപടി സ്വീകരിച്ചിട്ടുള്ളതും, റവന്യൂ ഡിവിഷണൽ ഓഫീസിലേയും മറ്റ് ഓഫീസുകളിലേയും അപേക്ഷകളുടെ തീർപ്പാക്കൽ പുരോഗതി വിലയിരുത്തുന്നതിനും ആവശ്യമായ നിർദ്ദേശങ്ങൾ നൽകുന്നതിനുമായി ലാൻഡ് റവന്യൂ കമ്മീഷണറേറ്റിൽ പ്രത്യേക സെൽ രൂപീകരിച്ച് പ്രവർത്തനം ആരംഭിച്ചിട്ടുള്ളതുമാണ്.

സെക്ഷൻ ഓഫീസർ

"ഭരണഭാഷാ മാതൃഭാഷ"



കേരള സർക്കാർ

സംഗ്രഹം



റവന്യൂ വകുപ്പ്- ഭൂമിയുടെ തരം മാറ്റൽ അപേക്ഷ സമയബന്ധിതമായി നടപടി സ്വീകരിക്കുന്നതിൽ വീഴ്ച വരുത്തിയ ഫോർട്ട് കൊച്ചി റവന്യൂ ഡിവിഷണൽ ഓഫീസ് ജീവനക്കാരെ സേവനത്തിൽ നിന്നും സസ്പെന്റ് ചെയ്തുകൊണ്ട് ഉത്തരവ് പുറപ്പെടുവിക്കുന്നു.

റവന്യൂ(ഡി)വകുപ്പ്

സ.ഉ.(സാധാ) നം.775/2022/RD തീയതി,തിരുവനന്തപുരം, 19-02-2022

പരാമർശം:- 1 ലാൻ്റ് റവന്യൂ ജോയിന്റ് കമ്മീഷണറുടെ 15/2/2022 ലെ അന്വേഷണ റിപ്പോർട്ട്

ഉത്തരവ്

ഭൂമി തരം മാറ്റവുമായി ബന്ധപ്പെട്ട് ഫോർട്ട് കൊച്ചി ആർ.ഡി.ഓ ഓഫീസിൽ നൽകിയ അപേക്ഷയിന്മേൽ യഥാസമയം നടപടി സ്വീകരിച്ചില്ല എന്നാരോപിച്ചുകൊണ്ട് മുത്തകനും വില്ലേജിൽ, മാല്യാങ്കര സാദേശിയായ ശ്രീ സജീവൻ എന്നയാൾ ആത്മഹത്യ ചെയ്തിരുന്നു. ഇതുമായി ബന്ധപ്പെട്ട് ഒരു അന്വേഷണം നടത്തുന്നതിനായി ലാൻ്റ് റവന്യൂ ജോയിന്റ് കമ്മീഷണർ ശ്രീ. ജെറോമിക് ജോർജ്ജ് ഐ.എ.എസ് നെ ചുമതലപ്പെടുത്തുകയും പരാമർശം പ്രകാരം അന്വേഷണ റിപ്പോർട്ട് സർക്കാരിൽ ലഭ്യമാക്കുകയും ചെയ്തിരുന്നു.

പ്രസ്തുത അന്വേഷണ റിപ്പോർട്ടിൽ, ശ്രീ.സജീവന്റെ അപേക്ഷ ഫോർട്ട് കൊച്ചി ആർ.ഡി.ഓ ഓഫീസിലെ തപാൽ സെക്ഷനിൽ നിന്നും സ്റ്റാൻ ചെയ്തു സെക്ഷനിലേക്കു നൽകുന്നതിൽ 1 ദിവസത്തെ കാലതാമസം ഉണ്ടായെന്നും ആയതിന് ഫോർട്ട് കൊച്ചി ആർ.ഡി.ഓ ഓഫീസിലെ എൽ.ഡി ടൈപ്പിസ്റ്റ് ആയിരുന്ന ശ്രീ ഷമീം.ടി.കെ, സീനിയർ ഗ്രേഡ് ടൈപ്പിസ്റ്റ് ആയിരുന്ന ശ്രീമതി.നിഷ.കെ.സി എന്നിവർ ഉത്തരവാദികൾ ആണെന്നും, സ്റ്റാൻ ചെയ്ത രേഖകൾ സെക്ഷൻ ക്ളർക്ക് ശ്രീമതി. ഡെൽമ.സി.ജെ യ്ക്ക് ലഭിച്ചശേഷം നടപടി സ്വീകരിക്കാതെ 78 ദിവസം ഇൻബോക്സിൽ സൂക്ഷിച്ചുവെന്നും തുടർന്ന് 04/10/2021 ൽ Priority category ൽ ഉൾപ്പെടുത്തി ടി തപാൽ നടപടി സ്വീകരിച്ചു വന്നതും കക്ഷിക്ക് നോട്ടീസ്, കാൽക്കലേഷൻ സ്കേറ്റ്മെന്റ് എന്നിവ സെക്ഷൻ ക്ളർക്കായിരുന്ന ശ്രീ. അഭിലാഷ്.ഒ.ബി, ജൂനിയർ സൂപ്രണ്ടിന് സമർപ്പിച്ചുവെന്നു കാണുന്നെങ്കിലും , ജൂനിയർ സൂപ്രണ്ട് അംഗീകരിച്ചു നൽകിയ അപേക്ഷനുള്ള നോട്ടീസ് , ബന്ധപ്പെട്ട ക്ളർക്കായിരുന്ന ശ്രീ. അഭിലാഷ്.ഒ.ബി, അപേക്ഷകന് അയച്ചുകൊടുത്തതായി രേഖകൾ പരിശോധിച്ചതിൽ കാണുന്നില്ലായെന്നും അന്വേഷണ റിപ്പോർട്ടിൽ സൂചിപ്പിക്കുന്നു. സെക്ഷനിലേക്ക് തുടർനടപടികൾക്കായി സ്റ്റാൻ ചെയ്ത് ലഭിച്ച അപേക്ഷ, ബന്ധപ്പെട്ട ക്ളർക്ക് നടപടി സ്വീകരിക്കാതെ അകാരണമായി കൈവശം വച്ചിരുന്നത് കണ്ടെത്തുകയോ , ആയതിന്മേൽ നടപടി സ്വീകരിക്കാൻ നിർദ്ദേശിക്കുകയോ ചെയ്യാതിരുന്ന കെ4 സെക്ഷന്റെ ചുമതല വഹിച്ച ജൂനിയർ സൂപ്രണ്ടായിരുന്ന ശ്രീ ഷനോജ് കുമാർ.സി.ആർ ന്റെ ഭാഗത്തും വീഴ്ച ഉള്ളതായി കാണുന്നു. ടി ഓഫീസിലെ കെ5 സീറ്റിന്റെ ചാർജ്ജ് വഹിച്ചിരുന്ന ശ്രീ.മുഹമ്മദ് അസ്സം , ടി സീറ്റിന്റെ ചാർജ്ജ് കൈമാറി നൽകുന്നതിൽ വളരെ അധികം കാലതാമസം വരുത്തിയെന്നും കണ്ടെത്തിയിട്ടുണ്ട്.

സർക്കാർപരാമർശം പ്രകാരം ലഭ്യമായ അന്വേഷണ റിപ്പോർട്ടു വിശദമായി

പരിശോധിച്ചതിൽ താഴെ പറയുന്ന ജീവനക്കാരുടെ ഭാഗത്ത് നിന്നും അതീവ ഗൗരവതരമായ വീഴ്ചകൾ വന്നുവെന്ന് ബോധ്യപ്പെട്ടു.

- 1) ശ്രീ. ഷനോജ് കുമാർ. സി.ആർ. (മുൻ ജൂനിയർ സൂപ്രണ്ട്, ആർ.ഡി.ഓ ഓഫീസ്, ഫോർട്ട് കൊച്ചി)
- 2) ശ്രീമതി. ഡെൽമ.സി.ജെ (മുൻ സീനിയർ കളർക്ക്, ആർ.ഡി.ഓ ഓഫീസ്, ഫോർട്ട് കൊച്ചി)
- 3) ശ്രീ. അഭിലാഷ്.ഒ.ബി (സീനിയർ കളർക്ക്, ആർ.ഡി.ഓ ഓഫീസ്, ഫോർട്ട് കൊച്ചി)
- 4) ശ്രീ. മുഹമ്മദ് അസ്സാം (സെക്ഷൻ കളർക്ക്, ആർ.ഡി.ഓ ഓഫീസ്, ഫോർട്ട് കൊച്ചി)
- 5) ശ്രീമതി.നിഷ.കെ.സി (മുൻ സീനിയർ ഗ്രേഡ് ടൈപ്പിസ്റ്റ്, ആർ.ഡി.ഓ ഓഫീസ്, ഫോർട്ട് കൊച്ചി)
- 6) ശ്രീ. ഷമീം.ടി.കെ (മുൻ എൽ.ഡി ടൈപ്പിസ്റ്റ്, ആർ.ഡി.ഓ ഓഫീസ്, ഫോർട്ട് കൊച്ചി)

ആയതിനാൽ അന്വേഷണത്തിൽ കണ്ടെത്തിയ വീഴ്ചകൾക്ക് ഉത്തരവാദികളായ മുകളിൽ പരാമർശിച്ചിട്ടുള്ള 6 ജീവനക്കാരെയും അച്ചടക്ക നടപടിയ്ക്ക് വിധേയമായി സേവനത്തിൽ നിന്നും സസ്പെന്റ് ചെയ്തുകൊണ്ട് ഉത്തരവ് പുറപ്പെടുവിക്കുന്നു. ടിയാളുകൾക്ക് കെ.എസ്.ആർ ഭാഗം 1, ചട്ടം 55 ചട്ടപ്രകാരമുള്ള ഉപജീവനബത്തയ്ക്ക് അർഹതയുണ്ടായിരിക്കും.

(ഗവർണ്ണറുടെ ഉത്തരവിൻ പ്രകാരം)
ബിജു ജെ
ഡെപ്യൂട്ടിസെക്രട്ടറി

- 1) ലാന്റ് റവന്യൂ കമ്മീഷണർ, തിരുവനന്തപുരം
- 2). ജില്ലാ കളക്ടർ, എറണാകുളം.
- 3.) റവന്യൂ ഡിവിഷണൽ ഓഫീസർ , ഫോർട്ട് കൊച്ചി
- 4) ശ്രീ. ഷനോജ് കുമാർ. സി.ആർ.(മുൻ ജൂനിയർ സൂപ്രണ്ട്, ആർ.ഡി.ഓ ഓഫീസ്, ഫോർട്ട് കൊച്ചി)
- 5) ശ്രീമതി. ഡെൽമ.സി.ജെ (മുൻ സീനിയർ കളർക്ക്, ആർ.ഡി.ഓ ഓഫീസ്, ഫോർട്ട് കൊച്ചി)
- 6) ശ്രീ. അഭിലാഷ്.ഒ.ബി (സീനിയർ കളർക്ക്, ആർ.ഡി.ഓ ഓഫീസ്, ഫോർട്ട് കൊച്ചി)
- 7) ശ്രീ. മുഹമ്മദ് അസ്സാം (സെക്ഷൻ കളർക്ക്, ആർ.ഡി.ഓ ഓഫീസ്, ഫോർട്ട് കൊച്ചി)
- 8) ശ്രീമതി.നിഷ.കെ.സി (മുൻ സീനിയർ ഗ്രേഡ് ടൈപ്പിസ്റ്റ്, ആർ.ഡി.ഓ ഓഫീസ്, ഫോർട്ട് കൊച്ചി)
- 9) ശ്രീ. ഷമീം.ടി.കെ (മുൻ എൽ.ഡി ടൈപ്പിസ്റ്റ്, ആർ.ഡി.ഓ ഓഫീസ്, ഫോർട്ട് കൊച്ചി)

✓ 10). കരുതൽ ഫയൽ/ ഓഫീസ് കോപ്പി

ഉത്തരവിൻ പ്രകാരം


സെക്ഷൻ ഓഫീസർ

xi

"ഭരണഭാഷ - മാതൃഭാഷ"



കേരള സർക്കാർ

സംഗ്രഹം

കേരള നെൽവയൽ തണ്ണീർത്തട സംരക്ഷണ നിയമം - ഭൂമി തരം മാറ്റം അപേക്ഷകളുടെ അതിവേഗ തീർപ്പാക്കൽ ദൗത്യത്തിനായി സ്വീകരിക്കേണ്ട നടപടികൾ സംബന്ധിച്ച നിർദ്ദേശങ്ങൾ ഉത്തരവാകുന്നത് - സംബന്ധിച്ച്

റവന്യൂ (പി) വകുപ്പ്

സ.ഉ.(കൈ) നം.56/2022/RD

തീയതി, തിരുവനന്തപുരം, 22-02-2022

പരാമർശം:- ഭൂമി തരം മാറ്റം അപേക്ഷകളുടെ അതിവേഗ തീർപ്പാക്കൽ ദൗത്യത്തിനായി സ്വീകരിക്കേണ്ട നടപടികൾ സംബന്ധിച്ച് ലാൻഡ് റവന്യൂ കമ്മീഷണർ ലഭ്യമാക്കിയ പ്രൊപ്പോസൽ

ഉത്തരവ്

കേരള നെൽവയൽ തണ്ണീർത്തട സംരക്ഷണ നിയമപ്രകാരം സംസ്ഥാനത്ത്, നിലവിൽ 27 റവന്യൂ ഡിവിഷണൽ ഓഫീസുകളിലായി 1,12,539 അപേക്ഷകൾ തീർപ്പാക്കാനായി ശേഷിക്കുന്നുണ്ട് 25 സെന്റ് വരെ വിസ്തൃതിയുള്ള വിജ്ഞാപനം ചെയ്യപ്പെടാത്ത ഭൂമിയുടെ തരം മാറ്റം, സൗജന്യ നിരക്കിൽ അനുവദിച്ചുകൊണ്ട്, കേരള നെൽവയൽ തണ്ണീർത്തട സംരക്ഷണ ചട്ടങ്ങളിൽ വന്നിട്ടുള്ള ഭേദഗതിയുടെ അടിസ്ഥാനത്തിലും, സംസ്ഥാനത്ത് ഭൂമിയുടെ കരം അടവ് പൂർണ്ണമായും ഓൺലൈൻ ആക്കി മാറ്റിയതിനാൽ കരം രസീതിയിലൂടെ ഭൂമിയുടെ തരം മനസ്സിലാക്കുവാൻ കഴിഞ്ഞതിനാലും, തരം മാറ്റത്തിനുള്ള അപേക്ഷകളുടെ എണ്ണം ക്രമാതീതമായി വർദ്ധിച്ചിട്ടുള്ളതാണ്.

മേൽ സാഹചര്യത്തിൽ, ഭൂമി തരം മാറ്റ അപേക്ഷകളുടെ അതിവേഗ തീർപ്പാക്കൽ ദൗത്യത്തിനായി കൈകൊള്ളേണ്ടുന്ന തീരുമാനം സംബന്ധിച്ച്, പരാമർശ പ്രകാരമുള്ള പ്രൊപ്പോസൽ ലാൻഡ് റവന്യൂ കമ്മീഷണർ ലഭ്യമാക്കുകയുണ്ടായി.

സർക്കാർ ഇക്കാര്യം വിശദമായി പരിശോധിച്ചു കേരള നെൽവയൽ തണ്ണീർത്തട സംരക്ഷണ നിയമ പ്രകാരം, തരം മാറ്റത്തിനുള്ള അപേക്ഷകൾ ക്രമാതീതമായി വർദ്ധിച്ച സാഹചര്യത്തിൽ, പ്രസ്തുത അപേക്ഷകളുടെ അതിവേഗ തീർപ്പാക്കൽ ദൗത്യത്തിനായി ചുവടെ ചേർത്തിരിക്കുന്ന നിർദ്ദേശങ്ങൾ, മന്ത്രിസഭായോഗ തീരുമാനത്തിന്റെ സാധൂകരണത്തിന് വിധേയമായി ഉത്തരവാകുന്നു.

- 1) ജൂനിയർ സൂപ്രണ്ടുമാരെ സെലക്ട് ലിസ്റ്റിൽ നിന്നും താത്ക്കാലികമായി ഉദ്യോഗക്കയറ്റം നൽകിയും, ക്ലാർക്ക്/ഡാറ്റാ എൻട്രി ഓപ്പറേറ്റർ, എന്നിവരെ എംപ്ലോയ്മെന്റ് എക്സ്ചേഞ്ച് മുഖേന നിയമിച്ചു.

കൊണ്ടും, 990 താത്ക്കാലിക തസ്തികകൾ 6 മാസത്തേക്ക് ചുവടെ ചേർത്ത പ്രകാരം സൃഷ്ടിച്ച് ഉത്തരവാകുന്നു.

a) 5000 - ൽ അധികം അപേക്ഷകൾ തീർപ്പാക്കാനുള്ള 9 റവന്യൂ ഡിവിഷണൽ ഓഫീസുകളിൽ, 1 ജൂനിയർ സൂപ്രണ്ട്, 4 ക്ലർക്ക്, 1 ഡേറ്റാ എൻട്രി ഓപ്പറേറ്റർ.

b) 2000 - 5000 ഇടയ്ക്ക് അപേക്ഷകൾ തീർപ്പാക്കാനുള്ള 9 റവന്യൂ ഡിവിഷണൽ ഓഫീസുകളിൽ 1 ജൂനിയർ സൂപ്രണ്ട്, 2 ക്ലർക്ക്, 1 ഡേറ്റാ എൻട്രി ഓപ്പറേറ്റർ.

c) 1000 - 2000 ഇടയ്ക്ക് അപേക്ഷകൾ തീർപ്പാക്കാൻ അവശേഷിക്കുന്ന 5 റവന്യൂ ഡിവിഷണൽ ഓഫീസുകളിൽ, 2 ക്ലർക്ക്, 1 ഡേറ്റാ എൻട്രി ഓപ്പറേറ്റർ.

d) 5000 - ൽ അധികം അപേക്ഷകൾ തീർപ്പാക്കാനുള്ള 9 റവന്യൂ ഡിവിഷണൽ ഓഫീസുകളുടെയും, 2000 - 5000 ഇടയ്ക്ക് അപേക്ഷകൾ തീർപ്പാക്കാനുള്ള 9 റവന്യൂ ഡിവിഷണൽ ഓഫീസുകളുടെയും, പരിധിയിൽ വരുന്ന 51 താലൂക്കുകളിൽ, 1 ക്ലർക്ക്, 3 സർവ്വേയർ.

e) അപേക്ഷകളുടെ എണ്ണം 100-ന് മുകളിൽ വരുന്ന വില്ലേജുകളിൽ, ഭൂമിയുടെ തരം മാറ്റൽ അപേക്ഷകൾ കൈകാര്യം ചെയ്യുന്നതിന് മാത്രമായി, ഒരു ക്ലർക്ക്.

2) 1000-ൽ താഴെ അപേക്ഷകൾ നിലനിൽക്കുന്ന 4 റവന്യൂ ഡിവിഷണൽ ഓഫീസുകളിൽ, നിലവിലുള്ള സ്റ്റാഫിന് പുറമേ, വകുപ്പിനുള്ളിൽ നിന്നും തന്നെ അധിക ജീവനക്കാരെ നിയമിച്ച് അപേക്ഷ തീർപ്പാക്കേണ്ടതാണ്.

3) ഫീൽഡ് പരിശോധനക്കായി 2 വില്ലേജുകളിൽ ഒരു വാഹനം എന്ന നിലയ്ക്ക് 6 മാസത്തേക്ക് വാടകയ്ക്ക് വാഹനസൗകര്യം അനുവദിച്ച് ഉത്തരവാകുന്നു. (വാഹനം :- എണ്ണം - 340, മാസവാടക - 35,000/- രൂപ)

4) അപേക്ഷകളുടെ അതിവേഗ തീർപ്പാക്കൽ ദൗത്യത്തിനായുള്ള ഐ.റ്റി അനുബന്ധ സൗകര്യങ്ങൾക്ക് വേണ്ടുന്ന ഉപകരണങ്ങളായ, കമ്പ്യൂട്ടർ, സ്കാനർ, പ്രിന്റർ എന്നിവയ്ക്ക് ആകെ 5,99,93,000/- രൂപ (അഞ്ച് കോടി തൊണ്ണൂറ്റി ഒൻപത് ലക്ഷത്തി തൊണ്ണൂറ്റി മൂവായിരം രൂപ) അനുവദിച്ച് ഉത്തരവാകുന്നു.

5) മേൽ പ്രകാരമുള്ള ആവശ്യത്തിലേയ്ക്കായി, കേരള നെൽവയൽ തണ്ണീർത്തട സംരക്ഷണ നിയമത്തിലെ 27ഡി വകുപ്പ് പ്രകാരമുള്ള കാർഷിക അഭിവൃദ്ധി ഫണ്ടിലേക്ക് പ്രാഥമികമായി 10 കോടി രൂപ അനുവദിച്ച് ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)
ഡോ .എ .ജയതിലക് ഐ എ എസ്
അഡീഷണൽ ചീഫ് സെക്രട്ടറി

ലാൻറ് റവന്യൂ കമ്മീഷണർ, തിരുവനന്തപുരം
 എല്ലാ ജില്ലാ കളക്ടർമാർക്കും
 എല്ലാ റവന്യൂ ഡിവിഷണൽ ഓഫീസർമാർക്കും
 ധനകാര്യ വകുപ്പ്
 നിയമ വകുപ്പ് (10.02.2022-ലെ Exp-A1/62/2022 കുറിപ്പ് പ്രകാരം)
 പൊതുഭരണ (എസ്.സി) വകുപ്പ്
 പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ്), കേരളം, തിരുവനന്തപുരം.
 അക്കൗണ്ടന്റ് ജനറൽ (A & E), കേരളം, തിരുവനന്തപുരം.
 ഐ & പി. ആർ. ഡി വകുപ്പ് - (വിപുലമായ പ്രചാരണത്തിന്)
 സ്റ്റോക്ക് ഫയൽ/ഓഫീസ് കോപ്പി

ഉത്തരവിൻ പ്രകാരം
 Signed by Kadeeja A A
 Date: 22-02-2022 15:36:46
 സെക്ഷൻ ഓഫീസർ

പകർപ്പ് : ബഹു.മുഖ്യമന്ത്രിയുടെ പി.എസ്-ന്
 ബഹു.റവന്യൂവും ഭവന നിർമ്മാണവും വകുപ്പ് മന്ത്രിയുടെ പി.എസ്-ന്
 ബഹു.ധനകാര്യ വകുപ്പ് മന്ത്രിയുടെ പി.എസ്-ന്
 ബഹു.റവന്യൂ വകുപ്പ് അഡീഷണൽ ചീഫ് സെക്രട്ടറിയുടെ പി.എ യ്ക്ക്